

[16th July 1962]

திரு. முனு ஆதி : ஸார், கைத்தறி நெசவு அபிவிருத்தி அடைய வேண்டுமென்ற நோக்கத்தோடு மாவட்ட வாரியாக கைத்தறித் தொழில் நுட்பக் கழகங்கள் ஏற்படுத்தினால், அந்தத் தொழிலில் அபிவிருத்தி ஏற்படுவதோடு பொருளாதார முன்னேற்றத்திற்கும் ஈடுகொடுப்பதற்கு வசதியாக இருக்கும் என்பதை அரசினர் உணருவார்களா? அப்படியானால் இன்னும் எல்லா மாவட்டங்களிலும் கைத்தறித்தொழில் நூற்புக்கழகங்கள் திறப்பதற்கான உத்தேசம் உண்டா என்று அறிய விரும்புகிறேன்.

கனம் திரு. ஆர். வெங்கட்டராமன் : இப்போதே 16 இடங்களிலே இந்தக் கைத்தறித் தொழில் நுட்பக் கழகங்கள் ஆரம்பிக்கப்பட்டு பயிற்சி அளிக்கப்பட்டு வருகிறது. சென்னை நகரத்திலே 4 தொழில் நுட்ப பள்ளிகள் ஆரம்பிக்கப்பட்டு அதிலே இந்த நெசவும், பவர் லூம் நெசவும் கற்றுக் கொடுக்கப்பட்டுவருகிறது. அதேபோல் தஞ்சை ஜில்லாவில் 3-ம், திருச்சியில் 2-ம், திருநெல்வேலியில் 2-ம், கன்னியாகுமரியில் 5-ம் ஆரம்பிக்கப்பட்டு இருக்கிறது. அதனால்தான் புதிதாக இப்போது ஆரம்பிக்க வேண்டிய அவசியம் இல்லை என்று சொன்னேன்.

திரு. எஸ். முருகையன் : வட ஆற்காடு மாவட்டத்திலே ஏராளமான கைத்தறிகள் இருக்கின்றன. அதனால், அங்கே ஒரு கைத்தறித்தொழில் நுட்பக் கழகம் ஆரம்பிக்க உத்தேசம் உண்டா என்று அறிய விரும்புகிறேன்?

கனம் திரு. ஆர். வெங்கட்டராமன் : ஜில்லாவாரியாக அமைக்க வேண்டுமென்ற அவசியமில்லை. அதிகமான தேவைக்குத் தகுந்தாற்போல் இப்போது இருக்கின்ற ஸ்கூல்களிலேயே அந்தப் பாடத்தைக் கற்று கொடுப்பதற்கு வேண்டிய வசதிகள் செய்யப்படும்.

மீனவர் காலனிகள்

* 316—கேள்வி—**திரு. எம். எஸ். செல்வராஜன் :** கனம் கூட்டுறவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சர்க்கார் உதவியுடன் கட்டப்படும் மீனவர் காலனிகள் இவ்வாண்டு எங்கெங்கு கட்டப்பட இருக்கின்றன?

(இ) கடந்த ஆண்டுகளில் சாங்ஷன் செய்யப்பட்ட மீனவர் காலனி வேலைகள் இன்னும் பூர்த்தியடையாமல் எங்கெங்கு இருக்கின்றன?

(உ) காரணமென்ன?

THE HON. SRI N. NALLASENAPATHI SARKARAI MANRADIAR : (அ) During this year, fishermen colonies are to be constructed with Government assistance in Ammapatnam village in Thanjavur district and in Kootapuli village in Tirunelveli district.

(இ) The construction of colonies referred to in Clause (a) of the answer, which were sanctioned in the previous year, is to be taken by this year.

(உ) As these works were sanctioned only at the end of last year, they could not be completed last year itself.

திரு. எம். எஸ். செல்வராஜன் : ஸார், முந்திய ஆண்டுகளில் சாங்ஷன் செய்யப்பட்ட திட்டங்களில், கடந்த 4 ஆண்டுகளில் செய்யப்பட்டு, இதுவரையிலும் நிறைவேற்றப்படாத திட்டங்கள் இருக்கின்றன என்பது அரசாங்கத்தின் கவனத்திற்குக் வந்திருக்கிறதா? அதற்கு கனம் அமைச்சர் அவர்கள் சொன்ன காரணம் மட்டுமல்லாமல், முன்பு தயாரிக்கப்பட்ட எஸ்டி. மேட் மிகவும் குறைவாக இருக்கிறது. அதே எஸ்டிமேட்டை வைத்துக் கொண்டு இப்பொழுது அந்தத் திட்டங்களை நிறைவேற்ற முடியாத காரணத்தினால், திட்டங்கள் நிறைவேற்ற முடியாமல் இருக்கின்றன என்பது அரசு

16th July 1962]

சாங்கத்திற்குத் தெரியுமா? அப்படியானால், அதைப் பரிசீலனை செய்து, இந்தக் காலத்திற்குத் தகுந்தாற்போல் இந்த எஸ்டிமேட்டைத் திருத்து வதற்கும், அப்படித் திருத்தி திட்டங்களைத் துரிதமாக நிறைவேற்றுவதற்கும் அரசாங்கம் வழி செய்யுமா?

கனம் திரு. ந. நல்லசேனாபதி சர்க்கரை மன்றாடியார் : இது டைரக்டர் ஆப் பிஷரிசிட் பரிசீலனையில் இருந்து கொண்டிருக்கிறது. அவர்கள் இதற்கு அதிகமாக தொகை கொடுக்க வேண்டுமென்று யோசனை சொல்லியிருக்கிறார்கள். ஆகவே, அதுவும் சர்க்கார் கவனத்திலே இருந்து வருகிறது.

திரு. முனு ஆதி : ஸார் பழவேற்காட்டிலிருந்து, மகாபலிபுரம், சென்னை வரையிலே உள்ள கடற்கரைப் பகுதிகளிலே குடியிருக்கும் மீனவ மக்கள் குளிரால் மிகவும் பாதிக்கப்படுகிறார்கள். ஆகவே, இந்த கடற்கரை ஓரங்களிலே உள்ள மீனவர்களுக்கு வீட்டு வசதி செய்து கொடுப்பதற்கான நடவடிக்கைகளை இனிமேலாவது இந்த அரசினர் எடுப்பார்களா?

கனம் திரு. ந. நல்லசேனாபதி சர்க்கரை மன்றாடியார் : எங்கெங்கு மீனவர்கள் சொந்த இடம் கொடுக்கிறார்களோ, அங்கெல்லாம் வீடுகள் கட்டிக் கொடுப்பது என்பதுதான் அரசாங்கத்தின் திட்டமாக இருக்கிறது.

திரு. இராம. அரங்கண்ணல் : ஸார், மீனவர்கள் வசிக்கின்ற இடங்களை விட்டு, வேறு இடத்துக்கு அப்புறப்படுத்த மாட்டார்கள் என்ற உறுதியை இந்த அரசாங்கம் வழங்குமா?

கனம் திரு. ந. நல்லசேனாபதி சர்க்கரை மன்றாடியார் : அவசியம் ஏற்படுமானால், அப்புறப்படுத்த வேண்டுமென்று ஏற்பட்டால், அப்புறப்படுத்தத் தயாராகத்தான் இருக்கும் அரசாங்கம்.

திரு. எம். எஸ். செல்வராஜன் : ஸார், கடந்த சில வருஷங்களாக அனுமதிக்கப்பட்ட எல்லாத் திட்டங்களும் இன்னும் ஓராண்டுக் காலத்திற்குள் பூர்த்தி செய்யப்படும் என்ற உறுதியை இந்த அரசாங்கம் அளிக்குமா?

கனம் திரு. ந. நல்லசேனாபதி சர்க்கரை மன்றாடியார் : இதைத்தான் நான் முதலிலேயே சொன்னேன். இப்போது தொகையை அதிகப்படுத்துவதற்கான பரிசீலனை செய்யப்படுவதால், இதைக் கூடிய சீக்கிரத்திலே எடுத்துச் செய்வதற்கு அரசாங்கம் முன்வரும் என்று சொல்கிறேன்.

நகரசுத்தித் தொழிலாளர்களுக்கு வீடுகட்டும் திட்டம்

* 317—கேள்வி—**திரு. ஆ. கு. சுப்பையா :** கனம் விவசாய அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சையில் நகரசுத்தித் தொழிலாளர்களுக்கான வீடு கட்டும் திட்டம் எந்தந்த தாலுகாவில் அமுலாக்கப்பட்டுள்ளது?

(இ) இல்லையென்றால், காரணமென்ன?

THE HON. SRI P. KAKKAN : (அ) The scheme of construction of houses for sweepers and scavengers is being implemented in Tiruvarur Municipality and in Valangaiman and Papanasam Panchayats in Thanjavur district.

(இ) Does not arise.

இரணியல் போலீஸ் நிலையம் கன்னியாகுமரி மாவட்டம்

* 318 கேள்வி—**திரு. எம். எஸ். செல்வராஜன் :** (திரு. அ. சுவாமிதாஸ் அவர்கள் சார்பாக) : கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கன்னியாகுமரி மாவட்டத்தில் குளச்சல் தொகுதியில் 26—2—1962 முதல் 5—3—1962 வரையிலும் இரணியல் போலீஸ் நிலையத்தாரால் பதிவு செய்யப்பட்ட வழக்குகள் எத்தனை?